

ఇత్తడి అంజలికి కాకర్ల చారిటబుల్ ట్రస్ట్ వారి పెళ్లి కానుక

నవవధువు ఇత్తడి అంజలికి పదివేల పెళ్లికానుకను అందజేసిన ఎమ్మెల్యే

ఉదయగిరి పెన్ పవర్ - మే 10

ఉదయగిరి మండలం నేలటూరు గ్రామానికి చెందిన ఇత్తడి తిరుపతిరావు శ్రీమతి సుజాత దంపతుల ప్రథమ పుత్రికా విరంజివి లక్ష్మీ సౌభాగ్యవతి ఇత్తడి అంజలి వివాహం 11వ తేదీ ఆదివారం జరుగునుంది. వివాహ మహోత్సవాన్ని పురస్కరించుకొని పేద కుటుంబానికి చెందిన నవవధువు అంజలికి కాకర్ల చారిటబుల్ ట్రస్ట్ ద్వారా ట్రస్ట్ అధినేత ఉదయగిరి ఎమ్మెల్యే కాకర్ల సురేష్ పదివేల రూపాయల పెళ్లికానుకను నేలటూరు గ్రామంలో గ్రామస్థులు నాయకుల సమక్షంలో శనివారం అందజేశారు. అనంతరం ఆశీర్వాదాలు అందించారు. పేదవారికి ఉడతా భక్తిగా సహాయం అందజేసినట్లు ఎమ్మెల్యే తెలిపారు.



విపత్తు నిర్వహణ, ప్రాథమిక చికిత్సపై అవగాహనా సదస్సు



కావలి పెన్ పవర్ - మే 10.

ప్రపంచ రెడ్ క్రాస్ దినోత్సవాలలో భాగంగా స్థానిక క్రిస్టియన్ పేటలోని డాక్టర్ శ్రీధర్ మల్టీ స్పెషాలిటీ హాస్పిటల్ లో జేసీక్ లైఫ్ సపోర్ట్ సిస్టమ్స్ పై అవగాహనా కార్యక్రమం నిర్వహించారు. వివిధ ప్రైవేట్ ఆసుపత్రుల సిబ్బంది పాల్గొన్న, ఈ కార్యక్రమానికి రెడ్ క్రాస్ పాలకమండలి సభ్యులు డాక్టర్ పామూరు శ్రీధర్ అధ్యక్షత వహించగా, విపత్తు నిర్వహణ శిక్షకులు బీద లక్ష్మణం శిక్షణ ఇచ్చారు. ఈ



సందర్భంగా లక్ష్మణం మాట్లాడుతూ, వివిధ రోడ్డు ప్రమాదాలలో గాయపడిన వారిని, సురక్షితంగా, సకాలంలో దగ్గరలోని ఆసుపత్రికి తరలించడం, ప్రాథమిక చికిత్స చేయడంపై వివరించారు. ఎటువంటి వైద్య పరికరాలు లేకపోయినా అందుబాటులో ఉన్న కర్రలు, దుప్పట్లను డ్రైవర్ గా ఉపయోగించడం, అవికూడా లేనప్పుడు చేతులతోనే ఎత్తుకుని సురక్షిత ప్రాంతానికి చేర్చడం ప్రదర్శనలు పూర్వకంగా వివరించారు. గుండె, ఊపిరితిత్తులు ఆగిపోయినప్పుడు 4

నిమిషాల లోపల సిపిఆర్ (కార్డియో పల్మనరీ రెస్సైటేషన్) ప్రక్రియ ద్వారా మనిషిని బ్రతికించవచ్చని అన్నారు. ఈ ప్రక్రియను ఆసుపత్రుల సిబ్బందితో పాటు ఇంటికి కనీసం ఒక్కరు నేర్చుకోవాలని లక్ష్మణం పేర్కొన్నారు. ఈ కార్యక్రమంలో కావలి రెడ్ క్రాస్ చైర్మన్ డి రవిప్రకాష్, వైస్ చైర్మన్ కె హరినారాజ రెడ్డి, కోశాధికారి ఆరికట్ల మధుసూదన్ రావు, పాలకమండలి సభ్యులు యస్సె అబ్దుల్ నయీమ్ తదితరులు పాల్గొన్నారు.

శ్రీ సీతారాముల విగ్రహ ప్రతిష్ఠ మహోత్సవంలో పాల్గొన్న ఎమ్మెల్యే



ఉదయగిరి పెన్ పవర్ - మే 10

పరికుంఠపాడు మండలం సాతువారిపల్లె గ్రామంలో గ్రామస్థుల చే నూతనంగా నిర్మించిన శ్రీ కోదండరామస్వామి ఆలయంలో జరుగుతున్న శ్రీ సీతారామ, లక్ష్మణ, హనుమంతుల సమేతంగా జరుగుతున్న విగ్రహ ప్రతిష్ఠ మహోత్సవంలో ఉదయగిరి ఎమ్మెల్యే కాకర్ల సురేష్ పాల్గొని స్వామివారికి కర్పూర హారతులు అందజేశారు. యాగశాలలోని నవగ్రహ పూజా కార్యక్రమంలో పాల్గొన్నారు. అనంతరం స్వామివారి తీర్థప్రసాదాలు స్వీకరించి శ్రీ సీతారాముల స్వామివారి కృపకు పాత్రులయ్యారు. ముందుగా ఆలయ అర్చకులు గ్రామస్థులు నాయకులు ఎమ్మెల్యే కి ఘన స్వాగతం పలికారు. శాలువా పూలమాలతో ఘనంగా సన్మానించారు. ఈ కార్యక్రమంలో మండలం మరియు గ్రామ నాయకులు భక్తులు ఉన్నారు.

జన విజ్ఞానవేదిక కార్యకర్తలకు సైన్స్ పై అవగాహనా శిక్షణ

కావలి పెన్ పవర్ - మే 10

జనవిజ్ఞాన వేదిక నెల్లూరు జిల్లా కమిటీ ఆధ్వర్యంలో కావలి పట్టణములోని ఇండియన్ రెడ్ క్రాస్ సొసైటీ- కావలి బ్రాంచ్ ప్రాంగణములో శనివారం జన విజ్ఞాన వేదిక జిల్లా అధ్యక్షులు ఎన్.పి.సి. ఉదయ్ భాస్కర్ అధ్యక్షతన జన విజ్ఞానవేదిక కార్యకర్తలకు సైన్స్ పై అవగాహనా శిక్షణ తరగతులు నిర్వహించడం జరిగింది. ఈ సందర్భంగా కావలి పట్టణ జన విజ్ఞాన వేదిక ఆధ్వర్యంలో సంస్థ గౌరవ అధ్యక్షులు మరియు సీనియర్ డాక్టర్ బెజామూర్ రవికుమార్ చేతుల మీదగా కావలి రూరల్ మండలంలో 10వ తరగతి(ఎస్.ఎస్.సి)-2025 పరీక్ష ఫలితాలులో ప్రభుత్వ పాఠశాల అయిన జిల్లా ప్రజాపరిషత్ ఉన్నత పాఠశాల - సర్వాయపాలెంలో చదివిన విద్యార్థిని కుమారి బి. జ్యోత్స్న కు 592/600 మార్కులు సాధించిన శుభ సందర్భంగా జన విజ్ఞాన వేదిక పట్టణశాఖ నగదు బహుమతి ఇచ్చి సత్కరించి భవిష్యత్ లో ఇదేవిధముగా కష్టపడి చదివి ఉన్నత స్థాయిలో నిలవాలని అభినందించడం జరిగింది.జ తరువరి ఈ శిక్షణ తరగతులులో డాక్టర్ కాలేషా భాష - శాస్త్రీయ దృక్పథం - సవాళ్లు, ఎం.వి . చలపతి - జీవ పరిణామం, డాక్టర్ సుధాకర్ రెడ్డి -వాతావరణమార్పులు - పదగాల్పులు తీవ్రత, 9%తీ%. శంకరయ్య - ప్రజా సైన్స్ ఉద్యమ నిర్మాణం తదితర విషయాలు మీద చాలా చక్కగా విషయ అవగాహనా చేస్తూ వివిధ ఆడియో, వీడియో, టేమా క్లిప్పింగ్స్ తో భోదిస్తూ సభ్యులు ప్రశ్నించే వివిధ ప్రశ్నలు, అనుమానాలును చాలా చక్కని ఉదాహరణల ద్వారా నివృత్తి చేస్తూ వాస్తవిక ప్రపంచంలో ప్రతీ నిత్యం ప్రజలు పాటించే ఆచార వ్యవహారాలు, సమాజ కట్టుబాట్లు, ఆహారపు అలవాట్లు,ప్రకృతి లో జరుగుతున్న మార్పులు, ప్రాచీన చరిత్ర, అనుభవముల ద్వారా మనం నేర్చుకోవాల్సిన



విషయాలు మొదలైన విషయాలు గురించి తమ అమూల్యమైన, సందేశాత్మక భోధన చేశారు. ఈ కార్యక్రమంలో జనవిజ్ఞానవేదిక జిల్లా ప్రధాన కార్యదర్శి కె.కృష్ణారెడ్డి మరియు మాజీ ప్రధాన కార్యదర్శి మదాల రామ, రాష్ట్ర నాయకులు ఎన్.శంకరయ్య, వి. విజయ్ కుమార్, జిల్లా కార్యదర్శిలు పి.జానకిరామ్, వి.మాధవ మరియు జిల్లా కార్యవర్గ సభ్యురాలు కుమారి జి.కళ్యాణి, జిల్లా నాయకులు ఆకుల రమణయ్య, లోక్ సత్తా రాష్ట్ర కమిటీ సభ్యులు మాలకొండారెడ్డి, యూ.టి. ఎఫ్. రాష్ట్ర ఆడిట్ కమిటీ సభ్యురాలు బి.శ్రీదేవి, సీనియర్ యూ.టి.ఎఫ్ నాయకులు సంపత్ కుమారి, కావలి పట్టణ జనవిజ్ఞానవేదిక అధ్యక్షులు తోట వెంకటేశ్వర్లు, ప్రధాన కార్యదర్శి గాదిరెడ్డి హరనాథ్, బ్రెజిలర్ సుబ్బరామశర్మ తదితరులు పాల్గొన్నారు.

చిన్నాగంపల్లి, గ్రామ పంచాయతీలో టిడిపి గ్రామ సభ

ముఖ్యఅతిథిగా హాజరైన ఎమ్మెల్యే కాకర్ల



సీతారాంపురం పెన్ పవర్ - మే 10

సీతారాంపురం మండలం చిన్నాగంపల్లి, గ్రామ పంచాయతీలో టిడిపి గ్రామసభ శనివారం జరిగింది. ఈ కార్యక్రమానికి ముఖ్యఅతిథిగా ఎమ్మెల్యే కాకర్ల సురేష్ హాజరయ్యారు. గ్రామంలో నేలకొని ఉన్న సమస్యలను ఎమ్మెల్యే దృష్టికి తీసుకువచ్చారు. వాటిని పరిష్కరిస్తానని ఎమ్మెల్యే హామీ ఇచ్చారు.. అనంతరం గ్రామసభ నిర్వహించి మండల నాయకులు మరియు గ్రామ నాయకులు సమక్షంలో గ్రామ కమిటీని ఎన్నుకున్నారు. ఈ సందర్భంగా ఎమ్మెల్యే మాట్లాడుతూ సమిష్టిగా కృషి చేసి గ్రామాలు అభివృద్ధి తో పాటు పార్టీ అభివృద్ధికి కృషి చేయాలని ఎమ్మెల్యే పిలుపునిచ్చారు. వ్యక్తిగత అజెండాలు ఉండవని, అందరి అజెండా టిడిపి పార్టీని బలోపేతం చేయడమేనని తెలిపారు. గ్రామ సభలో పాల్గొన్న గ్రామ నాయకులకు, మండల నాయకులకు ధన్యవాదాలు తెలియజేశారు. ఈ కార్యక్రమంలో మండల నాయకులు గ్రామ నాయకులు అభిమానులు తదితరులు పాల్గొన్నారు.

దోమల నివారణ చర్యలు



సీతారాంపురం పెన్ పవర్-మే10

సీతారాంపురంలో శనివారం ఉదయం దోమల నివారణ చర్యల కు నిమిత్తం సీతారాంపురం లోని అన్ని ప్రభుత్వ హాస్టల్స్ నందు దోమల నివారణ కొరకు. పిచికారి చేశారు.జిల్లా కలెక్టర్ గారు, జిల్లావైద్య ఆరోగ్య శాఖాధి గారు, జిల్లా మలేరియా అధికారి గారి ఆదేశాలు మేరకు జిల్లా నందు గల విద్యార్థుల హాస్టల్స్ (స్ట్రేయింగ్స్ లో భాగములో సీతారామపురము మండలం లోని అయ్యవారిపల్లి హాస్టల్, మోడల్ స్కూల్, కేజీబీబీ స్కూల్ నందు దోమల నివారణకు 25%మూలా థి యన్ ఫోకల్ (స్ట్రీ చేయడము జరిగినది. ముఖ్య ముగా దోమల వలన వచ్చు మలేరియా ను అరి కట్టటకు విద్యార్థులు నిద్రించు గదులకు వేసవి సెలవులు తర్వాత విద్యార్థులు వచ్చే సమయానికి రెడ్డి చేయడము జరిగినది. ఈ కార్యక్రమములో ఉదయగిరి యూనిట్ ఆఫీసర్ నాపాద్, మజిలీ, శేఖర్ రాజు, శ్రీనివాసులు పాల్గొన్నారు.

అన్నసే సంబరమే.. సురేష్ అన్నకు వీరాభిమానులం

సీతారాంపురం పసుపుదళం నాయకత్వంలో బైక్ దండు కదిలింది.

గ్రామ సభకు వస్తున్న ఎమ్మెల్యే కి పసుపు సైన్యం బైక్ ర్యాలీతో, గజమాలతో ఘన స్వాగతం.



సీతారాంపురం పెన్ పవర్ - మే 10

ఉదయగిరి కోటపై తెలుగుదేశం జెండాను ఎగరవేసి ప్రతిపక్ష నేతలకు ముచ్చటలులు పట్టించిన ప్రజా సేవకుడు, నిత్య కృషివేలుడు, అలుపెరగని

పోరాట యోధుడు ఎమ్మెల్యే కాకర్ల సురేష్ అన్న వస్త్రే సంబరమే అంటూ సీతారాంపురం మండల నాయకులు అభిమానులు, తెలుగుదేశం జెండాను చేత బట్టి ద్విచక్ర వాహనాలపై తెలుగుదేశం జిండాబాద్ అంటూ నినాదాలు చేస్తూ పెద్ద ఎత్తున పసుపుదళం బయలుదేరి ఎమ్మెల్యే కాకర్ల సురేష్ కి ఘన స్వాగతం పలికారు. బైక్ ర్యాలీలో బయలుదేరిన ఎమ్మెల్యే కాకర్ల సురేష్ కి క్రేన్ ద్వారా గజమాల తో సుస్వాగతం పలికారు. భారీ ఎత్తున బాణా సంచాలు పేల్చారు. తెలుగుదేశం నినాదాలతో ఓరెత్తిపోయింది. సీతారాంపురం మండలం అయ్య వారి పల్లి నుండి చిన్నాగంపల్లి మీదుగా మండల కేంద్రానికి ర్యాలీ సాగింది. అనంతరం అక్కడ మండల నాయకత్వంలో గ్రామ నాయకుల సారధ్యంలో శాలువాలు పూలమాలలతో ఘనంగా సన్మానించారు. ఈ

సందర్భంగా ఎమ్మెల్యే మాట్లాడుతూ ఇంతటి ఘన స్వాగతం పలికిన మీకు రుణపడి ఉంటాను అన్నారు. ప్రతి ఒక్కరం తెలుగుదేశం అజెండాతో ముందుకు వెళ్లి ఉదయగిరిని అగ్రగామిగా నిలుపుదామన్నారు.

పేరుపేరుగా ప్రతి ఒక్కరికి ధన్యవాదాలు తెలియజేశారు.



నేడే శాఖ గ్రంథాలయంలో మాతృ దినోత్సవం

టెన్స్ , ఇంటర్లో ప్రతిభ చాటిన పిల్లలకు సన్మానం



గిద్దలూరు పెన్ పవర్ మే 10
గిద్దలూరులోని శాఖ గ్రంథాలయంలో ఆదివారము నాడు మాతృ దినోత్సవ వేడుకలు ఘనంగా నిర్వహించనున్నారు.. ఆదివారం ఉదయం 9:00గంటల నుంచి ఈకార్యక్రమాం ప్రారంభించనున్నట్లు గ్రంథ పాలకులు ప్రసన్న కుమారి తెలిపారు ఈ మాతృ దినోత్సవం సందర్భంగా పదవ

తరగతి , ఇంటర్ పరీక్షల్లో ఉత్తమఫలితాలూ సాధించిన విద్యార్థిని విద్యార్థులకు సన్మాన కార్యక్రమం ఏర్పాటు చేస్తున్నట్లు తెలుపుతూ ఈ కార్యక్రమంలో ప్రతి ఒక్కరూ పాల్గొని జయప్రదం చేయాలని గ్రంథ పాలకు రాలు ప్రసన్న కుమారి కోరారు.

నిశ్చితార్థ వేడుకలో పాల్గొన్న కదిరి పార్థసారథి



చంద్రశేఖరపురం, పెన్ పవర్ మే 10

ఒంగోలు పట్టణానికి లింగిశెట్టి శ్రీనివాస రావు గారి కుమార్తె పావని, వెంకట సాయి నిశ్చయ తాంబూలం వేడుక శనివారం ఒంగోలులోని హోటల్ మార్క గ్రాండ్ ఫంక్షన్ హాల్ లో జరిగింది. ఈ వేడుకలో కదిరి బాబురావు వ్యవసాయ కళాశాల సెక్రటరీ %౫% కరస్పాండెంట్ కదిరి పార్థసారథి పాల్గొని కాబోయే నూతన వధూవరులను అశీర్వాదించి శుభాకాంక్షలు తెలియజేశారు. ఈ కార్యక్రమంలో పట్నం తిరువత్యయ్య, నిమ్మల శ్రీనివాసులు, తోట రమణయ్య, తదితరులు పాల్గొన్నారు.

దద్దాలకు జన్మదిన శుభాకాంక్షలు తెలిపిన చెనికల శ్రీను



పామూరు, పెన్ పవర్ మే 10.

వైఎస్ఆర్ పి కనిగిరి నియోజకవర్గ ఇంచార్జ్ దద్దాల నారాయణ యాదవ్ 44వ జన్మదిన వేడుకలు ఘనంగా శనివారం నిర్వహించారు. మాజీ సింగల్ విందు అధ్యక్షుడు మరియు వైయస్ఆర్ పి బీసీ సెల్ అధ్యక్షుడు చెనికల శ్రీనివాసులు కనిగిరి లని దద్దల క్యాంపు కార్యాలయంలో దద్దాలకు శాలువా కప్పి పూలమాలచేసి ఘనంగా సత్కరించి జన్మదిన శుభాకాంక్షలు తెలిపారు. ఇలాంటి పుట్టినరోజులు మరిన్ని జరుపుకోవాలని చెనికల శ్రీనివాసులు అన్నారు.

వీర జవాన్ మురళి నాయక్ కు ఘన నివాళి

భారత్- పాకిస్తాన్ యుద్ధంలో వీర మరణం పొందిన భరతమాత ముద్దుబిడ్డ మురళి నాయక్.

అనంతపురం జిల్లా కల్లి తాండ కు చెందిన మురళి నాయక్.

మురళి నాయక్ వీరమరణం పట్ల తీవ్ర సంతాపం వ్యక్తం చేస్తూ నివాళులర్పిస్తున్న మండల అధికారులు, ప్రజాప్రతినిధులు, సైనికులు, మాజీ సైనికులు, ప్రజలు.



కొమరోలు పెన్ పవర్ మే 10

భారత్ పాకిస్తాన్ మధ్య జరుగుతున్న యుద్ధంలో వీర మరణం పొందిన మురళి నాయక్ కు, కొమరోలు మండలంలోని సైనికులు మాజీ సైనికులు అధికారులు ప్రజా ప్రతినిధులు అన్ని వర్గాల ప్రజలు మురళి నాయక్ దేశానికి చేసిన సేవలను కీర్తిస్తూ, కులమతాలకు అతీతంగా నివాళులర్పించారు. అనంతపురం జిల్లాలోని కల్లి తండా కు చెందిన మురళి నాయక్ (25) భారత సైన్యంలో జవానుగా పనిచేస్తున్నాడు. ఇటీవల సెలవు వచ్చిన మురళి నాయక్ ను సైనిక అధికారులు అత్యవసరంగా తిరిగి రావాలని సమాచారం అందించారు. దీనితో మురళి నాయక్ సెలవును అర్థంతరంగా ముగించుకొని తిరిగి విధులలో చేరేందుకు వెళ్ళాడు .అయితే భారత్ ,పాకిస్తాన్ మధ్య జరుగుతున్న యుద్ధంలో మురళి నాయక్ పాల్గొన్నాడు. పాకిస్తాన్ సైనికులు భారత పై చేసిన కాల్పులలో మురళి నాయక్ తీవ్రంగా గాయపడి మృతి చెందారు. సమాచారాన్ని సైనిక అధికారులు మురళి నాయక్ తల్లిదండ్రులకు తెలియజేశారు. దీనితో ఏకైక కుమారుడిని కోల్పోయిన మురళి నాయక్ తల్లిదండ్రులు ,బంధుమిత్రులు, గ్రామస్థులు శోకసముద్రంలో మునిగిపోయారు. మురళి నాయక్ వీర మరణం పొందిన



సమాచారం మాధ్యమాల్లో విస్తృతంగా ప్రచారం అయింది .ఆ సమాచారం తెలుసుకున్న కొమరోలు మండలంలోని సైనికులు, మాజీ సైనికులు ,అధికారులు, ప్రజా ప్రతినిధులు ,కులమతాలకు అతీతంగా ప్రజలు తీవ్ర ఆవేదనకు, దిగ్భ్రాంతికి

గురయ్యూరు .ఆ మేరకు మురళి నాయక్ ఆత్మకు శాంతి చేకూరాలని, ఆయన కుటుంబం దుఃఖ సముద్రం నుంచి త్వరగా కోలుకోవాలని కోరుతూ మురళి నాయక్ కు ఘన నివాళి అర్పించారు. మురళి నాయక్ భరతమాత ముద్దుబిడ్డ అని, భారతదేశం కోసం తన ప్రాణాలను త్యాగం చేసిన వీర సైనికుడని, మురళి నాయక్ వీరమరణంతో భరతమాత ఒక ముద్దుబిడ్డను కోల్పోయిందని వారు పేర్కొంటూ ఘన నివాళులు అర్పించారు. మరణం అనేది ప్రతి ఒక్కరిని వెంటాడుతూ ఉంటుందని ,అయితే భారతదేశం కోసం ప్రాణాలు

అర్పించిన మురళి నాయక్ జీవితం ధన్యమైందని అంటూ ,మురళి నాయక్ పవిత్ర ఆత్మకు శాంతి చేకూరాలని ,ఆయన కుటుంబం ఈ దుఃఖ సముద్రం నుంచి త్వరగా కోలుకోవాలని ఆకాంక్షిస్తూ భగవంతుని ప్రార్థిస్తున్నట్లుగా వారు పేర్కొన్నారు.

నేర నియంత్రణ లక్ష్యంగా ఆకస్మిక తనిఖీలు

- ప్రత్యేక పోలీసు బలగాలు, డాగ్ స్వాడ్ లతో విస్తృతంగా తనిఖీలు



త్రైం రిపోర్టర్ ఒంగోలు, పెన్ పవర్ మే 10

జిల్లాలో నేరాలు నియంత్రణ, శాంతి భద్రతలను పరిరక్షించేందుకు మరియు అసాంఘిక శక్తుల కదలికలను నిరోధించే లక్ష్యంగా ప్రకాశం జిల్లా ఎస్పీ వి.ఆర్ దామోదర్ ఆదేశాల మేరకు ఫోరెన్సిక్ శిక్షణ అనంతరం ఒంగోలు పట్టణం నందు మొత్తం 50 ప్రదేశాలలో పోలీసు అధికారులు, సిబ్బందితో కలిసి డాగ్ స్వాడ్ బృందాలు విస్తృతమైన తనిఖీలు నిర్వహించడం జరిగింది. ఈ ప్రత్యేక తనిఖీల్లో భాగంగా పట్టణంలోని ముఖ్యమైన కూడళ్లలో, రహదారులపై వాహనాలు, శివారు ప్రాంతాలలో ప్రతి వాహనాన్ని క్షుణ్ణంగా తనిఖీ చేశారు. అనుమానాస్పదంగా ఉన్న వ్యక్తులను విచారించారు. ఈ తనిఖీలో రికార్డులు సరిగా లేని పలు మోటార్ సైకిల్, ఇతర వాహనాలను స్వాధీనం చేసుకున్న వాటిని సంబంధిత పోలీసు స్టేషన్లకు తరలించారు. ఎటువంటి చట్ట వ్యతిరేక కార్యకలాపాలకు పాల్పడిన యెడల చట్టాన్ని అతిక్రమించి దౌర్జన్యాల పాల్పడిన వారిని ఉపేక్షించేది లేదన్నారు. ప్రజల

నేడు గుడ్లూరులో డా బీ.ఆర్.అంబేద్కర్ విగ్రహం ఆవిష్కరణ

విచ్చేయునున్న పలువురు ప్రముఖులు

గుడ్లూరు, పెన్ పవర్, మే 10:

మండల కేంద్రమైన గుడ్లూరులో రాజ్యాంగ నిర్మాత డా: బీ.ఆర్. అంబేద్కర్ విగ్రహ ఆవిష్కరణ ఆంధ్ర ప్రదేశ్ రాష్ట్ర సాంఘిక సంక్షేమ శాఖామంత్రిలు డా. డోలా శ్రీబాల వీరాయనేయస్వామి చేతుల మీదుగా ఆదివారం సాయంత్రం 5 గంటలకు ఆవిష్కరింపబడునని అంబేద్కర్ నగర్ కాలనీవాసులు, గ్రామపెద్దలు శనివారం తెలిపారు. ఈ కార్యక్రమమునకు ముఖ్య అతిథులుగా కందుకూరు నియోజకవర్గ ఎమ్మెల్యే ఇంటూరి నాగేశ్వరరావు, ఆంధ్ర ప్రదేశ్ రాష్ట్ర ఎస్.సీ కార్పొరేషన్ చైర్మన్ డా:పెదవుడి విజయ్ కుమార్ మరియు ఆంధ్ర ప్రదేశ్ రాష్ట్ర ఆరోగ్యమండలి చైర్మన్ డా.. దగ్గమాటి శ్రీహరిరావు విచ్చేయునున్నారని కమిటీ సభ్యులు తెలిపారు. కావున ఈ కార్యక్రమమును అందరూ విచ్చేసి జయప్రదం చేయాలని అంబేద్కర్ నగర్ వాసులు మరియు గ్రామ పెద్దలు తెలియజేశారు.

వెంకటేశ్వర స్వామికి ప్రత్యేక పూజలు

కొనకనమిట్ల పెన్ పవర్ మే 10

కొనకనమిట్ల మండలం గార్లదిన్నె పంచాయితీ పరిధిలో వెలసిన శ్రీ వేంకటేశ్వర స్వామి వారికి శనివారం ప్రత్యేక పూజలు నిర్వహించారు.మండలంలోని చుట్టూ వక్రుల గ్రామాల ప్రజలు స్వామి వారిని దర్శించుకున్నారు.ఆలయ అర్చకులు స్వామి వారికి విశేష పూజలు నిర్వహించి భక్తులకు తీర్థ ప్రసాదాలు అందజేశారు.

అంగన్వాడీ కేంద్రాల్లో ముందస్తు మదర్స్ డే వేడుకలు నిర్వహణ.

మదర్స్ డే ప్రాముఖ్యత వివరించిన సూపర్వైజర్ కామేశ్వరి.



గుడ్డూరు, పెన్ పవర్, మే 10:
ఉలవపాడు ప్రాజెక్టు పరిధిలోని గుడ్డూరు-2 మరియు తెట్టు సెక్టార్లలోని అన్ని అంగన్వాడీ కేంద్రాలలో తల్లికి వందనం కార్యక్రమం సీడీపీఓ తానికొండ శారద ఆదేశాల మేరకు శనివారం నిర్వహించారు. ఈ సందర్భంగా తల్లుల పట్ల బిడ్డలు ఎలా ప్రవర్తించాలి వారిని ఎలా గౌరవించాలి, తల్లిదండ్రులను ఏ విధంగా సంరక్షించుకోవాలి అనేదాని గురించి సూపర్వైజర్ కె.కామేశ్వరి



వివరించారు. తల్లికి వందనం కార్యక్రమమును ఉద్దేశించి సూపర్వైజర్ కామేశ్వరి మాట్లాడుతూ చిన్నప్పటి నుండి తల్లిదండ్రులను ఎలా గౌరవించాలి అనేది తల్లిదండ్రులు నేర్పించాలని వారి పట్ల గౌరవ మర్యాదలతో, ఇరుగుపొరుగు వారితో, ఆడపిల్లలతో ఎలా ప్రవర్తించాలి, సమాజంలో ఎలా ఉండాలి అనే వాటి గురించి వివరించారు. అలాగే అన్ని అంగన్వాడీ సెంటర్లలో కూడా మదర్స్ డే సందర్భంగా ముందస్తు మదర్స్ డే వేడుకలు నిర్వహించడం

జరిగిందన్నారు. ఈ సందర్భంగా మహిళల పట్ల జరుగుతున్న అత్యాచారాలను, మహిళలపై జరుగుతున్న దాడుల గురించి వచ్చిన తల్లులకు, పిల్లలకు వివరించి మహిళలు ఏ విధంగా జాగ్రత్తలు తీసుకోవాలి మగ పిల్లలతో ఎలా ప్రవర్తించాలి అనే విషయాలను క్లుష్టంగా సూపర్వైజర్ వివరించారు. ఈ కార్యక్రమంలో సూపర్వైజర్ కామేశ్వరితో పాటు 41 సెంటర్ల అంగన్వాడీ కార్యకర్తలు, తల్లులు, పిల్లలు తదితరులు పాల్గొన్నారు.

ఘనముగా కనిగిరి వైసిపి ఇన్సార్జి దద్దాల నారాయణ యాదవ్ జన్మదిన వేడుకలు

కేసు కట్ చేసి శుభాకాంక్షలు తెలిపిన ముత్యాల నారాయణ రెడ్డి



చంద్రశేఖరపురం, పెన్ పవర్ మే 10
కనిగిరి నియోజకవర్గం వైఎస్ఆర్ సీపీ ఇన్సార్జి దద్దాల నారాయణ యాదవ్ జన్మదిన వేడుకలను బెంగళూరులో ఘనంగా నిర్వహించారు. ముఖ్య అతిథిగా వైఎస్ఆర్ సీపీ ప్రకాశం జిల్లా ప్రధాన కార్యదర్శి ముత్యాల నారాయణరెడ్డి పాల్గొని కేక్ కట్ చేసి పంచిపెట్టారు. అనంతరం ఇంచార్జి దద్దాలకు ఫోన్ చేసి జన్మదిన శుభాకాంక్షలు తెలిపారు. ఈ కార్యక్రమంలో వైయస్సార్ సీపీ నాయకులు కార్యకర్తలు అభిమానులు పాల్గొన్నారు.

రాష్ట్ర ఎస్సీ కార్పొరేషన్ చైర్మన్ ఉండవల్లి శ్రీదేవి ను కలిసిన విజయ్



పామరూ, పెన్ పవర్, మే 10.
ఆంధ్రప్రదేశ్ రాష్ట్ర ఎస్సీ కార్పొరేషన్ చైర్మన్ ఉండవల్లి శ్రీదేవి ను తాడేపల్లి లోని ఎస్సీ కార్పొరేషన్ కార్యాలయం లో విజయ్ మొబైల్స్ అధినేత విజయ్ మర్యాదపూర్వకంగా కలిశారు. అనంతరం శాలువా కప్పి ఆమె చిత్రహాస్తి అందజేశారు. ఈ సందర్భంగా విజయ్ మాట్లాడుతూ ఎస్సీ కార్పొరేషన్ లోను గురించి చర్చించడం జరిగిందని ఆయన తెలిపారు. రాష్ట్ర లో ఎస్సీ కార్పొరేషన్ వెనుకబడిన కుటుంబాలకు నా వంతు సహాయ సహకారాలు ఎల్లప్పుడూ ఉంటాయని ఆమె హామీ ఇచ్చారని విజయ్ అన్నారు.

శివం ఫౌండేషన్ సేవలు అభినందనీయం

- ఏపీయూడబ్ల్యుజే రాష్ట్ర అధ్యక్షుడు ఐవి సుబ్బారావు



కార్పొరేషన్ పెన్ పవర్, ఒంగోలు మే 10
శివం ఫౌండేషన్ గత నాలుగు సంవత్సరాల నుంచి ప్రతిరోజు అనాధలకు పేదలకు ఒంగోలు నగరంలో శివం సంచార వాహనం ద్వారా అన్నం పెట్టి కడుపు నింపుతుందని వారికి దాతలు ఆర్థికంగా అండగా ఉండాలని ఏపీయూడబ్ల్యుజే రాష్ట్ర అధ్యక్షుడు ఐవి సుబ్బారావు కోరారు. ఒంగోలు సంతపేటలోని శివం శరణాలయం నందు ఐనేని శ్రీరాములు మాస్టర్ వర్ధంతి సందర్భంగా శనివారం ఆయన కుమారుడు ఐవి సుబ్బారావు ఆధ్వర్యంలో ఆయన చిత్రహాస్తికి పూలమాలవేసి పలువురు జర్నలిస్టులు ఘనంగా నివాళులర్పించారు. ఐనేని శ్రీరాములు మాస్టర్ వర్ధంతిని పురస్కరించుకొని నగరంలోని 300 మంది పేదలకు అన్నదానం చేశారు. ఈ కార్యక్రమంలో మానవతా సేవా సంస్థ అధ్యక్షుడు మారేళ్ళ సుబ్బారావు, శివం ఫౌండేషన్ చైర్మన్ గొల్లపూడి శ్రీహరి జర్నలిస్టులు దాసరి కనకారావు, అలుగుల సురేష్, కాంతారావు, సర్వేపల్లిరావు తదితరులు పాల్గొని శ్రీరాములు మాస్టర్ కి ఘనంగా నివాళులర్పించారు.

నూతన కార్యవర్గం ఏకగ్రీవ ఎన్నిక



కలెక్టరేట్ ఒంగోలు, పెన్ పవర్ మే 10
ఆంధ్రప్రదేశ్ ప్రభుత్వ ఉద్యోగుల సంఘం ఒంగోలు పట్టణ శాఖ ఎన్నికలు శనివారం ఒంగోలులోని ప్రభుత్వ ఉద్యోగుల సంఘం భవనం నందు ఎలక్షన్ ఆఫీసర్ సయ్యద్ మసూద్ అలీ, అసిస్టెంట్ ఎలక్షన్ ఆఫీసర్ శ్రీనివాస్ యాదవ్ ఆధ్వర్యంలో జరిగాయి. సభ్యులందరూ కలిసి నగర కమిటీని ఏకగ్రీవంగా ఎన్నుకున్నారు. నూతన కార్యవర్గం అధ్యక్షులు మోహన్ శ్రీనివాస్ రావు, కార్యదర్శి శ్రీకాంత్ రెడ్డి, ట్రెజరర్ ఏను రత్నం, సహధ్యక్షులు డివి శ్రీనివాసులు, ఉపాధ్యక్షులు అనుపమ, శ్రీనివాసులు, నివేదిత, ప్రసన్నకుమారి, సుమతి మల్లేశ్వరరావు, అహ్మద్ బాషా, జాయింట్ సెక్రెటరీలు సుజాత, అనూప, పంశీకృష్ణ, సులేమాన్, దినకర్, ఏమర్సన్, ఆర్గనైజింగ్ సెక్రటరీ నున్నా విజయలక్ష్మి, కార్యక్రమ తదనంతరం ప్రకాశం జిల్లా ప్రభుత్వ ఉద్యోగుల సంఘం అధ్యక్ష కార్యదర్శులు చిన్నపరెడ్డి కిరణ్ కుమార్ రెడ్డి , పరకుమార్ లు ఎన్నికైన నూతన కార్యవర్గాన్ని అభినందించారు. ఈ కార్యక్రమంలో రాష్ట్ర జేఏసీలో భాగస్వామ్య పక్షాన ఎస్సీయూ జిల్లా అధ్యక్షులు మల్లికార్జున రావు, తెలుగు నాడు కార్యదర్శి అంజనేయులు, ఏపీ టానా స్టేట్ సెక్రటరీ అబ్దుల్ ఖాదర్ పాల్గొన్నారు.

సి యస్ పురంలో ఘనముగా వైఎస్ఆర్సీపీ ఇన్సార్జి దద్దాల పుట్టినరోజు వేడుకలు



చంద్రశేఖరపురం, పెన్ పవర్ మే 10
చంద్రశేఖరపురం పట్టణంలోని వైఎస్సార్ సీపీ కార్యాలయంలో చంద్రశేఖరపురం మండల వైఎస్ఆర్సీపీ అధ్యక్షులు పాలుగుళ్ళ మల్లికార్జున్ రెడ్డి ఆదేశాల మేరకు కనిగిరి నియోజకవర్గ వైయస్సార్ సీపీ ఇన్సార్జి దాక్టర్ దద్దాల నారాయణ యాదవ్ పుట్టినరోజు వేడుకలను ప్రకాశం జిల్లా వైయస్సార్ సీపీ టీయూసీ అధ్యక్షులు మితికల గురవయ్య, మాజీ ఎంపీపీ భువనగిరి వెంకటయ్య, మన్నేపల్లి వెంకట రవి, ఎంపీటీసీ మన్నేపల్లి సుబ్బయ్య పెద్దన్న, పులి మూలాద్రి, డాక్టర్ షేక్ గౌస్, బిత్తు దేవరాజు,తోట రవి, జోసెఫ్, బండి పద్మనాభం, బోయిన కొండయ్య, సంగిశెట్టి వాసు, మన్నేపల్లి శీను, అన్నెబోయిన గురవరాజు మరియు మండల వైఎస్సార్సీపీ నాయకులు కార్యకర్తలు అభిమానులు పాల్గొని కేక్ కట్ చేసి ఘనముగా నిర్వహించారు. ఈ సందర్భంగా వారు మాట్లాడుతూ నిడు నూరేళ్లు ఆయారోగ్యాలతో సుఖ సంతోషాలతో ఉండి వైఎస్ఆర్సీపీ బలోపేతానికి మరియు ప్రజలకు మరింత సేవలందించాలని కోరుకుంటూ శుభాకాంక్షలు తెలియజేశారు.

12వ తేదీ జరగవలసిన మీకోసం కార్యక్రమం 13వ తేదీకి మార్పు

12వ తేదీ సోమవారం ఒంగోలులో జరగనున్న జిల్లా స్థాయి రివ్యూ సమావేశానికి హాజరుకానున్న తాసిల్దారులు.

మీకోసం కార్యక్రమం నిర్వహణలో జరిగిన మార్పును వినియోగదారులు గమనించాలి.

కొమరోలు తాసిల్దార్ దేవరశెట్టి భాగ్యలక్ష్మి.

కొమరోలు పెన్ పవర్ మే 10
కొమరోలు లోని తాసిల్దార్ కార్యాలయంలో ఈనెల 12వ తేదీ సోమవారం జరగవలసిన మీకోసం ప్రజా విజ్ఞప్తుల పరిష్కార వేదిక కార్యక్రమం 13వ తేదీ మంగళవారానికి మార్పు చేసినట్లుగా కొమరోలు తాసిల్దార్ దేవరశెట్టి భాగ్యలక్ష్మి తెలిపారు. ప్రతి సోమవారం తాసిల్దార్ కార్యాలయంలో ప్రజా విజ్ఞప్తుల పరిష్కార వేదిక మీకోసం కార్యక్రమం నిర్వహిస్తున్నారు. ఆ కార్యక్రమానికి ప్రజలు తమ ఎదుర్కొంటున్న సమస్యలపై అర్జీలు సమర్పిస్తున్నారు వాటిని పరిశీలించి అర్జీల పరిష్కారానికి అధికారులు చర్యలు తీసుకుంటున్నారు. అయితే ఈ నెల 12వ తేదీ సోమవారం ఒంగోలులో జిల్లా

కలెక్టర్ అధ్యక్షతన జిల్లాస్థాయి సమీక్ష సమావేశం నిర్వహిస్తున్నారని, ఆ సమావేశానికి జిల్లాలోని తాసిల్దార్ లందరూ హాజరు కావలసి ఉన్నదని తాసిల్దార్ భాగ్యలక్ష్మి తెలిపారు. అందువల్ల కొమరోలు లోని తాసిల్దార్ కార్యాలయంలో ఈ నెల 12వ తేదీ నిర్వహించవలసిన మీకోసం ప్రజా విజ్ఞప్తుల పరిష్కార వేదిక కార్యక్రమాన్ని 13వ తేదీ మంగళవారానికి మార్పు చేసినట్లుగా ఆమె తెలిపారు. కావున మండలంలోని ప్రజలు ఈ మార్పును గమనించి, 13వ తేదీ మంగళవారం నిర్వహించనున్న మీకోసం ప్రజా విజ్ఞప్తుల పరిష్కార వేదికకు అర్జీలు సమర్పించవలసిందిగా ఆమె కోరారు.

ఘనంగా పాలేటి ప్రేమ్ కుమార్ జన్మదిన వేడుకలు



పామరూ, పెన్ పవర్, మే 10
వైఎస్సార్సీపీ మండల కార్యదర్శి పాలేటి ప్రేమ్ కుమార్ 43వ జన్మదిన వేడుకలు మండల పార్టీ అధ్యక్షుడు గంగసాని హుస్సేన్ రెడ్డి ఆధ్వర్యంలో ఘనంగా నిర్వహించారు. పాలేటి ప్రేమ్ కుమార్ జన్మదిన సందర్భంగా స్థానిక వైఎస్ఆర్సీపీ కార్యాలయంలో శనివారం వైసిపి నాయకులతో కలిసి కేక్ కటింగ్ ప్రేమ్ కుమార్ కు తినిపించి జన్మదిన శుభాకాంక్షలు



తెలిపారు ఈ సందర్భంగా మండల నాయకులు మాట్లాడుతూ వైఎస్ఆర్సీపీ మండల కార్యదర్శి పాలేటి ప్రేమ్ కుమార్ ఇలాంటి పుట్టినరోజులు మరెన్నో జరుపుకోవాలని వారు కోరారు.

పీసీపల్లి పెన్ పవర్ మే 10
కనిగిరి వైసీపీ పార్టీ ఇంచార్జి దద్దాల నారాయణ యాదవ్ పుట్టిన రోజు వేడుకలు శనివారం కనిగిరి వైకాపా పార్టీ కార్యాలయంలో ఘనంగా నిర్వహించారు. ఈ సందర్భంగా వైసీపీ పార్టీ యువ నాయకులు బద్దెల బ్రదర్ లక్ష్మణ్ రెడ్డి, గోపాల్ రెడ్డి ఆయన్ని కలిసి పుట్టిన రోజు శుభాకాంక్షలు తెలియజేశారు. ముందుగా గజమాలతో ఘనంగా సత్కరించారు. అనంతరం కేక్ కట్ చేసి శుభాకాంక్షలు తెలిపారు. ఇలాంటి పుట్టిన రోజులు మరెన్నో జరుపుకోవాలని వారు ఆకాంక్షించారు.

ఆపరేషన్ సిందూర్... దాడుల్లో హతమైన ఉగ్రవాదులు వీరే!

హైదరాబాద్ పెన్ పవర్: ఏప్రిల్ 22న పహల్గాంలో ఉగ్రవాదులు జరిపిన పాతవిక దాడికి ప్రతికారంగా మే 7వ తేదీ తెల్లవారుజామున 1:05 నుంచి 1:30 వరకూ పాక్, పీఓకే లోని ఉగ్రశిబిరాలపై భారత సైన్యం విరుచుకుపడిపోయింది. కేవలం 25 నిమిషాల్లో 9 ఉగ్రశిబిరాలు, 100కు పైగా ఉగ్రమూకల నాశనం జరిగింది. ఈ సమయంలో ఆ దాడుల్లో మరణించిన ఉగ్రవాదుల పేర్లు బయటకు వచ్చాయి.అప్పును... కేవలం 25 నిమిషాల వ్యవధిలో దాదాపు 970 కి.మీ. విస్తీర్ణంలో 100మందికి పైగా ఉగ్రమూకలను భారత సైన్యం మట్టుబెట్టింది. ఈ స్థాయిలో దత్తపుత్రుల చావు వార్త విని పాక్ విలవిల్లాడింది! ఈ సమయంలో.. ఆ దాడుల్లో మరణించిన ఉగ్రవాదుల పేర్లు తెరపైకి వచ్చాయి. వారంతా లష్కర్ తోయిబా, జైషే మహ్మద్ సంస్థలకు చెందిన కీలక వ్యక్తులుగా చెబుతున్నారు. భారత దాడుల్లో మరణించిన అనేక మంది ఉగ్రవాదుల్లో ప్రస్తుతం ఐదుగురు పేర్లు బయటకు రాగా.. లష్కరే తోయిబాకు చెందిన వారు ముగ్గురు, జైషే మహ్మద్ గ్రూపుకు చెందిన వారు ఐదుగురు ఉన్నారు. వీరంతా పాక్ కేంద్రంగా పనిచేస్తున్న ఆయా ఉగ్రవాద సంస్థల్లో అత్యంత ఉన్నత స్థాయి వ్యక్తులని, ఆ సంస్థల చీఫ్ ల బందువులని చెబుతున్నారు. తాజాగా బయటకు వచ్చిన పేర్లలో... జైషే చీఫ్ మసూద్ అజార్ పెద్ద బావమరిది, బహావల్ పూర్ లోని మర్కత్ సుభాన్ అల్లా ఆధిపతి హఫీజ్ మహ్మద్ జమీల్ కూడా ఉన్నారు. యువతను తీవ్రవాదం వైపు నడిపించడంలో ఇతడు ప్రసిద్ధి చెందాడు. ఇక లష్కరే అగ్ర కమాండర్ ముదస్సర్ ఖదియాన్ ఖాన్ అంతర్జాతీయలో పాక్ సైన్యం గౌరవ వందనం



సమర్పించింది. **ఐదుగురు ఉగ్రవాదుల పేర్లు ఈ విధంగా ఉన్నాయి!:**
1. ముదస్సర్ ఖదియాం ఖాన్ (లస్కరే తోయిబా అగ్ర కమాండర్)
2. హఫీజ్ మహ్మద్ జమీల్ (జైషే మహ్మద్ మసూద్ అజర్ పెద్ద బావమరిది)
3. మహ్మద్ యూస్ అజార్ (ఐసీ-814 హైజాక్ కేసులో వాంటెడ్.. జైషే మహ్మద్ అజర్ మరో బావమరిది)
4. ఖలీద్ అలియాస్ అబు అకాసా (లష్కరే తోయిబాకు చెందినవాడు.. జమ్మూకశ్మీర్ లో పలు ఉగ్రదాడుల్లో పాల్గొన్నాడు)
5. మహ్మద్ హసన్ ఖాన్ (జైషే మహ్మద్ కు చెందిన ఉగ్రవాది)

బీజేపీ డర్టీ పాలిటిక్స్ చేస్తోంది.. ప్రకాష్ రాజ్ సంచలన ఆరోపణలు!




హైదరాబాద్ పెన్ పవర్: రాజకీయాల్లోకి సిసీ నటుల రాక కాత్తేమీ కాదు. అయితే, తమదైన శైలిలో రాజకీయ విమర్శలు చేస్తూ తరచూ వార్తల్లో ఉంటుంటారు నటులు ప్రకాష్ రాజ్. తాజాగా, ఆయన బీజేపీ మీద తీవ్ర స్థాయిలో విరుచుకుపడ్డాడు. కాంగ్రెస్ హయాంలో జరిగిన

ఉగ్రదాడులను ప్రస్తావిస్తూ మోదీ ప్రభుత్వం చేతలతో సమాధానం చెబుతోందని బీజేపీ విరుదల చేసిన వీడియోను ఆయన తీవ్రంగా తప్పుబట్టారు. ఇది డర్టీయెస్ట్ పాలిటిక్స్ అంటూ బీజేపీ మీద మండిపడ్డారు. ప్రకాష్ రాజ్ చేసిన ఈ వ్యాఖ్యలు దేశ రాజకీయాల్లో చర్చనీయాంశంగా మారాయి.

ఇంతకీ ఆయన చేసిన ఆరోపణలు ఏమిటి? ఎందుకంత ఆగ్రహం వ్యక్తం చేశారు? ఈ వార్తలో చూద్దాం. భారతీయ జనతా పార్టీ (%డిక్షా%) “డర్టీ పాలిటిక్స్” చేస్తోందని ప్రముఖ నటుడు ప్రకాష్ రాజ్ తీవ్రంగా విమర్శించారు. కాంగ్రెస్ పాలనలో జరిగిన ఉగ్రవాద దాడులను ఉటంకిస్తూ, నరేంద్ర మోదీ ప్రభుత్వం మాటలతో కాకుండా చేతలతో సమాధానం ఇస్తోందని బీజేపీ విరుదల చేసిన వీడియోను ఆయన తప్పుబట్టారు. “అర్థీ పోరాడుతోంది... ప్రజలు రక్తమోడుతున్నారు... దేశంలోనే అతిపెద్ద పార్టీ మాత్రం డర్టీ పాలిటిక్స్ చేస్తోంది. మీకు సిగ్గుగా లేదా?” అని ప్రకాష్ రాజ్ బీజేపీని సూటిగా ప్రశ్నించారు. సైనికులు దేశ రక్షణ కోసం ప్రాణాలను వణంగా పెడుతుంటే, బీజేపీ మాత్రం రాజకీయ లబ్ధి కోసం దిగజారుడు రాజకీయాలకు పాల్పడుతోందని ఆయన ఆరోపించారు. ప్రకాష్ రాజ్ వ్యాఖ్యలకు బీజేపీ నేతలు ఇంకా స్పందించలేదు. అయితే, ఆయన చేసిన ఆరోపణలు సోషల్ మీడియాలో తీవ్ర చర్చకు దారితీశాయి.కొందరు ప్రకాష్ రాజ్ వ్యాఖ్యలను సమర్థిస్తుండగా, మరికొందరు ఆయన వ్యాఖ్యలను ఖండిస్తున్నారు. ప్రకాష్ రాజ్ గతంలో కూడా పలు సందర్భాల్లో బీజేపీ విధానాలను విమర్శించారు. ఆయన వ్యాఖ్యలు తరచూ రాజకీయ వర్గాల్లో చర్చనీయాంశంగా మారుతుంటాయి. ప్రస్తుతం బీహార్ రాష్ట్రంలో ఎన్నికల వాతావరణం నెలకొన్న నేపథ్యంలో.. ప్రకాష్ రాజ్ వ్యాఖ్యలు రాజకీయ దుమారాన్ని రేపుతున్నాయి. ఈ వ్యాఖ్యలపై బీజేపీ ఎలా స్పందిస్తుందో చూద్దాం.

ఆయుధాలతో కంటే అబద్ధాలతో యుద్ధం చేస్తున్న పాక్



హైదరాబాద్ పెన్ పవర్: ఒళ్లంతా కుట్రలు.. కుతంత్రాలు.. భారత్ మీద అనుక్షణం విషం చిమ్మే పాకిస్తాన్ తాజాగా నెలకొన్న ఉద్రిక్తతల నేపథ్యంలో తన ద్వేషాన్ని మరింత పెంచుకుంటోంది. అధర్వ యుద్ధం చేస్తోంది. ఆయుధాలతో యుద్ధాన్ని వదిలేసిన పాకిస్తాన్.. దానికి మించి అబద్ధాల్ని ప్రచారం చేసే యుద్ధాన్ని చేస్తోంది. ఇప్పుడున్న సోషల్ మీడియా కాలంలో నిజాల కంటే అబద్ధాలు అత్యంత వేగంగా ప్రపంచాన్ని చుట్టి వస్తున్న వేజ్..దాన్వీ యుద్ధ ఆయుధంగా వాడుతోంది.తాను చెప్పాలనుకున్న అబద్ధాల్ని తనతో పాటు.. తన మిత్రుల సాయాన్ని కోరి.. వారితో లోకం మొత్తానికి

తప్పుడు ప్రచారం జరిగేలా ప్లాన్ చేసిందని చెప్పాలి. ఇలా చేస్తున్న ప్రచారాన్ని కాస్త అలస్యంగా గుర్తించింది భారత్. ఉద్రిక్తతల వేజ్.. పాక్ చేసే తప్పుడు ప్రచారంతో పాటు.. ఆ దేశానికి మద్దతు ఇచ్చే మిత్రదేశాల సాయం తీసుకొని తాను క్రియేట్ చేసిన తప్పుడు ప్రచారాన్ని ప్రపంచం నమ్మేలా చేస్తోంది.భారత అమ్యులపొంది ఆత్యంత శక్తివంతమైన గగనతల రక్షణ వ్యవస్థ ఎన్ 400 ను పాకిస్తాన్ ఒక క్షిపణితో కూల్చేసినట్లుగా జరుగుతున్న ప్రచారం ఈ కోవకు చెందినదే. ఎన్ 400 రాడార్ రేంజ్ దాదాపు 600 కి.మీ.గా చెబుతారు. అలాంటి పవర్ ఫుల్ క్షిపణి రక్షణ వ్యవస్థను పాక్ కు చెందిన


జేఎఫ్ 17 వార్ ఫైట్ ఒక క్షిపణితో కూల్చేసినట్లుగా పాక్ కు చెందిన టీవీవీ కథనం రాస్తే.. దాన్ని చైనా ప్రభుత్వ రంగానికి చెందిన షిసువా మీడియా సంస్థ ప్రచారంలోకి తీసుకొచ్చింది. ఆ వెంటనే దీన్ని చైనాకు చెందిన దిగ్గజ మీడియా సంస్థ గ్లోబల్ టైమ్స్ అందుకుంటే.. దాని నుంచి పాక్ కు మరో స్పృహతుడైన అజర్ టైజ్ కు చెందిన మరో మీడియా సంస్థ ఆన్ లైన్ లో పెట్టటంతో ఇది కాస్తా వైరల్ గా మారింది. ఇప్పుడు ఈ అంతర్జా ప్రచారం నిజంలా ప్రచారం సాగుతోంది. దీంతో.. ఈ విష ప్రచారంపై భారత మిలటరీ విభాగం స్పందించింది. హైవర్ సోనిక్ క్షిపణితో ఎఫ్400ను ధ్వంసం చేసినట్లుగా చేస్తున్న ప్రచారం తప్పుగా తేల్చింది.ఇదే కాదు.. ఇలాంటి బోధెడ్లన్న తప్పుడు ప్రచారాల్ని పాక్ మొదలు పెట్టింది. శనివారం పాక్ కు చెందిన స్ట్రాటజిక్ ఎనలిస్ట్ అని చెప్పుకునే కవర్ చీమా ఆన్ వ్యక్తి గ్లోబల్ డిఫెన్స్ ఇన్ సైట్ అనే హ్యండిల్ ద్వారా అసత్య ప్రచారాల్ని చేస్తున్నాడు. పాక్ సైబర్ సైన్యం చేసిన దాడిలో భారత పవర్ గ్రిడ్ దాదాపు 70శాతం నిర్వీర్యమైనట్లుగా పేర్కొంటూ ఒక తప్పుడు కథరాన్ని అల్లారు. దీంతో రంగంలోకి దిగిన డ్రెస్ ఇన్స్ట్రక్షన్ బ్యూరో.. దీన్ని ఫ్యాక్ట్ చెక్ చేసి.. అదంతా శుద్ధ తప్పుగా స్పష్టం చేసింది.ఇవే కాదు.. భారత్ లో ఆహార ధాన్యాల కొరత ఉందని.. గుజరాత్ పోర్టుపై దాడి.. భారత సైనికులు మరణించినట్లుగా.. జలంధర్ లో డ్రోన్ దాడిలో భారీగా దెబ్బ తిన్నట్లు.. జమ్మూకశ్మీర్ ఎయిర్ బేస్ మీద పాక్ దాడులు జరిపినట్లుగా.. ఇలా ఎంత అవకాశం ఉంటే అంతలా తప్పుడు ప్రచారాలు చేస్తూ.. అబద్ధాల్ని నిజాలుగా ప్రచారం చేసేందుకు పాక్ అండ్ కో ప్రయత్నిస్తోంది. దీనికి పీఐబీ (డ్రెస్ ఇన్స్ట్రక్షన్ బ్యూరో) ఫ్యాక్ట్ చెక్ తో ఎప్పటికప్పుడు కొంటర్ ఇస్తూ.. వారి ఫేక్ ప్రచార యుద్ధాన్ని సమర్థంగా ఎదుర్కొంటున్న పరిస్థితి.

మధ్యం కుంభకోణంలో కీలక సూత్రధారులను ఇప్పటికీ అరెస్ట్ చేసింది. రాజ్ కనీర్డితో పాటు చాణక్య, డిటీవ్ ను అదుపులోకి తీసుకుని ప్రశ్నించారు. అయితే తాజాగా ఈ మధ్యం కుంభకోణం కేసులో ఈడీ ఎంటర్ కావడమే ఇప్పుడు ట్విస్టింగ్ ప్రభుత్వ దర్వాస్త సంస్థ ఈడీ మధ్యం కుంభకోణానికి సంబంధించిన వివరాలను అందించాలని స్పెషల్ ఇన్వెస్టిగేషన్ టీం ను కోరనట్లు తెలిసింది. గత వైసీపీ ప్రభుత్వ హయాంలో వేలాది కోట్ల రూపాయలు చేతులు మారాయని, మనీలాండరింగ్ కూడా పెద్దయెత్తున జరిగిందన్న ఆరోపణల నేపథ్యంలో ఈడీ విచారణకు సిద్ధమయింది. అంటే ఒక రకంగా కేంద్ర ప్రభుత్వం నుంచి జగన్ కు స్పష్టమైన సంతకాలు అందినట్లే అనుకోవాలి. మనీలాండ్ రింగ్ చట్టకింద ఈకేసును బేకమ్ చేసిన ఈడీ కేసు నమోదు చేసినట్లు వార్తలు వస్తున్నాయి. అయితే ఈడీ ఊరికే వచ్చి విచారణ చేస్తుందని అనుకోవడానికి వీలులేదు. దీని వెనక చంద్రబాబు నాయుడు ఉన్నారని వైసీపీ నేతలు ఇప్పటికే ఆరోపణలు చేస్తున్నారు.

జైలులో చేసిన జగన్ ను క్షమించి చంద్రబాబు వదిలేస్తారని అనుకోవడం కూడా అవివేకమే అవుతుందిఅయితే రాష్ట్ర ప్రభుత్వం అరెస్ట్ చేసినా, ఏ కేసు నమోదు చేసినా అది జగన్ కు డ్లస్ గా మారి వచ్చే ఎన్నికల్లో తమకు నష్టం చేకూరుస్తుందని నలభై ఐదేళ్ల రాజకీయ అనుభవం ఉన్న చంద్రబాబుకు తెలియంది కాదు. అందుకే రాష్ట్ర పరిధిలో కాకుండా కేంద్ర ప్రభుత్వ పరిధిలోకి నెట్టే ప్రయత్నం చేస్తున్నట్లే కనపడుతుంది. జగన్ కు ప్రధానంగా మధ్యం కుంభకోణం మెదడు చుట్టుకునేలా ఉంది. దీనిపై రాష్ట్ర ప్రభుత్వం ఇప్పటికే స్పెషల్ ఇన్వెస్టిగేషన్ టీం ను ఏర్పాటు చేసింది. ఈ టీం

ఆంధ్రప్రదేశ్ ముఖ్యమంత్రి చంద్రబాబు నాయుడు ఏం చేసినా చేతికి మట్టి అంటుకుండా చేసుకుంటారు. ప్రత్యర్థికి సానుభూతి కంటే తనపై వ్యతిరేకత రాకుండా చూసుకోవడంలో చంద్రబాబును మించిన వారు లేరు. జగన్ తరహాలో దూకుడుగా వ్యవహరించిన. అందుకే జగన్ అరెస్ట్ చేయాలని టీడీపీ సోషల్ మీడియాలో హెరెటిక్విపోతున్నప్పటికీ తాను మాత్రం చట్టం తన పని తాను చేసుకుపోతుందని, తప్పు చేసిన వారు శిక్ష అనుభవించక తప్పదని హెచ్చరిస్తూ కార్యకర్తలకు సర్దిచెప్పే ప్రయత్నం చేస్తున్నారు. ఇదే సమయంలో తనను యాభై రెండు రోజుల పాటు రాజమండ్రి

‘సాత్ కాండిడేట్లు వద్దు’..సొంత గడ్డపై వివక్ష.. ముంబై సంస్థ దుర్బుద్ధికి నిదర్శనం!



హైదరాబాద్ పెన్ పవర్: దేశం కోసం సైనికులు సరిహద్దుల్లో ప్రాణాలొడ్డి పోరాడుతుంటే.. సొంత గడ్డపై ప్రాంతీయ విద్వేషాలు మొదలయ్యాయి. ముంబైకి చెందిన ఒక సంస్థ ఉద్యోగ ప్రకటనలో చేసిన పని తీవ్ర దుమారం రేపుతోంది. ‘సాత్ కాండిడేట్లు వద్దు’ అంటూ బహిరంగంగా చెప్పడానికి ఆ సంస్థకు ఎంత దైర్యం? కేవలం పురుష టెక్నీల కోసమే ఈ ఉద్యోగం అంటూ చేసిన ప్రకటన ఇప్పుడు దేశవ్యాప్తంగా ఆగ్రహానికి కారణమైంది. ఇంతకీ ఆ సంస్థ ఏం చేసిందో వివరంగా తెలసుకుందాం. ముంబైకి చెందిన ఒక సంస్థ విత్రోలి ప్రాంతంలోని టెక్నీకల్ ఉద్యోగం కోసం ప్రకటన రిలీజ్ చేసింది. అందులో దరఖాస్తుదారులు రెండు మూడు సంవత్సరాల అనుభవం కలిగి ఉండాలని, వెంటనే విధుల్లో చేరడానికి సిద్ధంగా ఉండాలని, తప్పనిసరిగా ఆఫీసులో పనిచేయాలని పేర్కొంది. సెలక్షన్ ప్రాసెస్ లో వర్చువల్ ఇంటర్వ్యూ తర్వాత పర్సనల్ ఇంటర్వ్యూ కూడా ఉంటుందని కూడా తెలిపింది. డేటాబేస్ నిర్వహణ, బ్యాకప్ రికవరీ, వివత్తు నిర్వహణ వ్యూహాలు వంటి నిర్దిష్ట నైపుణ్యాలు కలిగిన అభ్యర్థులను ఆ సంస్థ కోరుతోంది. అయితే, అందరినీ ఆగ్రహానికి గురిచేసిన విషయం ఏమిటంటే.. ప్రాంతం ఆధారంగా చూపిన వివక్ష.. మన భారతీయ సైన్యం సరిహద్దుల్లో శత్రువులతో పోరాడుతుంటే, సొంత దేశంలోనే ఉత్తర, దక్షిణ ప్రాంతాల పేరుతో వివక్ష చూపడం అత్యంత బాధాకరం. ఈ ఉద్యోగ ప్రకటన స్త్రీస్ పాట్లు, ఒక అభ్యర్థి తీవ్రమైన స్పందన వెంటనే ఆన్లైన్లో వైరల్ అయ్యాయి. దక్షిణ భారతీయులు ఇతరులను మరింత ఆదరిస్తారని, అవమానం ఎదురైనా మర్యాదగా ఉంటారని ఆ అభ్యర్థి సంస్థ ప్రాంతీయ దుర్భిమానాన్ని తీవ్రంగా విమర్శించాడు. ఈ పరిస్థితి ఆఫీసుల్లో వివక్ష, నియామకాల్లో ప్రాంతీయ దుర్భిమానం గురించిన చర్చను మళ్లీ తెర మీదకు తెచ్చింది.

లోన్ డబ్బులు 11 రోజులు.. ఆయుధ నిల్వలు 12 రోజులు!



హైదరాబాద్ పెన్ పవర్: అంతర్జాతీయ ద్రవ్య నిధి (ఐఎంఎఫ్) ఎగ్జిక్యూటివ్ బోర్డు.. పాకిస్తాన్ కు గుడ్ న్యూస్ చెప్పిన సంగతి తెలిసిందే. దీనిపై జమ్మూకశ్మీర్ సహా పలువురు భారతీయులు మండి పడుతున్నారు. ఈ సమయంలో ఐఎంఎఫ్ బోర్డు పాకిస్తాన్ కు చెందిన రెండు ఆర్థిక నిర్వహలను ఆమోదించింది. ఫలితంగా.. సుమారు 2.4 బిలియన్ డాలర్లు పంపిణీ చేసింది. అవును.. పాకిస్తాన్ కు ఆర్థిక సంస్కరణ, క్రెడిట్ రెసిస్టెన్స్ కార్యక్రమాల కింద సుమారు 2.4 బిలియన్ డాలర్లను పంపిణీ చేసింది ఐఎంఎఫ్! మే9న జరిగిన ఎగ్జిక్యూటివ్ బోర్డు సమావేశం తర్వాత.. ఎక్స్ టెండెడ్ ఫండ్ ఫెసిలిటీ ద్వారా మద్దతు ఇవ్వడానికి పాకిస్తాన్ ఆర్థిక సంస్కరణ యొక్క మొదటి సమీక్షను పూర్తిచేసినట్లు ఐఎంఎఫ్ తెలిపింది. దీని ద్వారానే ఆ దేశానికి సుమారు ఒక బిలియన్ డాలర్ల తక్షణ చెల్లింపు సాధ్యమవుతుందని వెల్లడించింది. ఇక రెసిలెన్స్ అండ్ సస్టెనబిలిటీ ఫెసిలిటీ కింద ఒక ఏర్పాటు కోసం పాకిస్తాన్ చేసిన అభ్యర్థనను ఆమోదించిన ఐఎంఎఫ్ బోర్డు.. దీని ద్వారా %వి%1.4 డాలర్లు ఇస్తుంది. ఇలా మొత్తం సుమారు 2.4 బిలియన్ డాలర్లు పాకిస్తాన్ కు చేరుకుంటాయని వెల్లడించింది. ఈ నేపథ్యంలోనే ఆన్ లైన్ వేదికగా సెలెర్లు మొదలయ్యాయి. ఈ సందర్భంగా పాక్ ఖర్చులు.. ఈ అప్పుల లెక్కలు వివరిస్తున్నారు. ఇందులో భాగంగా... పాక్ వారానికి చేసే ఖర్చు 1.35 బిలియన్ డాలర్లు అయితే... ఐఎంఎఫ్ ఇచ్చిన అప్పు 2.4 బిలియన్ డాలర్లు అని చెబుతున్నారు. అంటే... తాజా లోన్ పాకిస్తాన్ కు 11 రోజులకు సరిపోతుందని నెలెజిషన్ సెలెర్లు వేస్తున్నారు. మరోపక్క.. ప్రస్తుతం పాకిస్తాన్ వద్ద ఉన్న మందుగుండు, యుద్ధానికి సరిపోయే నిల్వలు కేవలం 12 రోజులకు మాత్రమే సరిపోతాయనే విశ్లేషణలు వినిపిస్తున్నాయి. దీంతో.. రెండు వారాల్లోపు అన్ని రకాలుగానూ పాక్ చతికిలపడిపోవడం ఖాయమని అంటున్నారు!

‘సైరన్లు’ విషయంలో మీడియా ఛానెళ్లకు కేంద్రం కీలక అడ్వైజరీ!



హైదరాబాద్ పెన్ పవర్: ప్రస్తుతం భారత్ %-% పాక్ మధ్య తీవ్ర ఉద్రిక్త పరిస్థితులు నెలకొన్న సంగతి తెలిసిందే. ఈ సమయంలో కేంద్రం పలు సంస్థలకు కీలక ఆదేశాలు జారీ చేస్తుంది. ఇందులో భాగంగా... జాతీయ భద్రత దృష్ట్యా పాకిస్తాన్ కు చెందిన అన్ని సినీమాలు, పాటలు, వెబ్ సిరీస్ లు, పాడ్ కాస్ట్ లను తక్షణమే తొలగించాల్సి ఉంటుందని ఐ%ఎ%బీ మంత్రిత్వ శాఖ స్పష్టం చేసింది. ఆపరేషన్ సిందూర్ కొనసాగుతున్న నేపథ్యంలో.. పాక్ నుంచి వచ్చే అన్ని కంటెంట్ లను నిలిపివేయాలని, ఇప్పటికే ఉన్నవాలని తొలగించాలని ఓటీటీ ప్లాట్ ఫామ్స్, స్ట్రీమర్ లను ఆదేశించింది. ఇదే సమయంలో సోషల్ మీడియా పోస్టుల విషయలోనూ అప్రమత్తంగా ఉండాలని తెలిపింది. ఈ నేపథ్యంలో తాజాగా న్యూస్ ఛానల్స్ కు అడ్వైజరీ జారీ చేసింది.అవును... భారత్-పాక్ ల మధ్య ఉద్రిక్త పరిస్థితులు నెలకొనడం, ఆపరేషన్ సిందూర్ కొనసాగుతున్న వేళ పౌరులను అప్రమత్తం చేయడానికి వినియోగించే సైరన్ లను వార్తా కార్యక్రమాల్లో ఉపయోగించాల్సిన మీడియా ఛానెళ్లకు కేంద్రం సూచించింది. కేవలం చూక్ డ్రిల్ ల సమయంలో పౌరులకు అవగాహన కోసమే వినియోగించాలని పేర్కొంటూ అడ్వైజరీ జారీ చేసింది.ఇలా అసమానం ఈ శబ్దాలు వినిపిస్తే ప్రజల్లో గందరగోళానికి దారితీస్తాయని.. నిజంగా అత్యవసర సమయాల్లో వీటిని వినియోగించినప్పుడు పౌరులు వీటిని తేలికగా తీసుకునే ప్రమాదం ఉందని ప్రభుత్వం పేర్కొంది. దీనికి నంబంధించి కేంద్ర హోంశాఖ అధ్యర్థంలోని డైరెక్టరేట్ ఆఫ్ ఫైర్ సర్వీస్, సివిల్ డిఫెన్స్ అండ్ హోంగార్డ్స్ విభాగాలు అడ్వైజరీ జారీ చేశాయి.

కింగ్ మనసు మార్చుకుంటాడా..? కోహ్లాని రిక్వెస్ట్ చేస్తున్న బీసీసీఐ.. ఆ రోజే రిటైర్మెంట్‌పై తుది నిర్ణయం



హైదరాబాద్ పెన్ పవర్: టీమిండియా స్టార్ బ్యాటర్ విరాట్ కోహ్లా బెస్ట్ క్రికెట్ కు రిటైర్మెంట్ ప్రకటించబోతున్నాడనే నిర్ణయం సంచలనంగా మారింది. వస్తున్న రిపోర్ట్స్ ప్రకారం కోహ్లా బెస్ట్ క్రికెట్ కు గుడ్ బై చెప్పాలనే తన ఆలోచనని బీసీసీఐకి తెలియజేసాడట. బెస్ట్ క్రికెట్ నుంచి రిటైర్ కావాలనే తన ఉద్దేశ్యాన్ని తెలియజేసిన కోహ్లా.. ఇకపై 2027 వచ్చే వరల్డ్ కప్ పై దృష్టి పెట్టాలనుకున్నట్లు సమాచారం. ఈ విషయంపై కోహ్లా ఇప్పటివరకు ఎలాంటియూ అధికారిక ప్రకటన చేయకపోయినా ఫ్యాన్స్ మాత్రమే అందోళనకు గురవుతున్నారు. వస్తున్న సమాచార ప్రకారం కోహ్లాని పదులుకోవడానికి బీసీసీఐ ఇష్టపడట్లేదు. కోహ్లా అనుభవం జట్టుకు ఉపయోగపడాలని.. అతడు మరి కొన్నేళ్ల పాటు బెస్ట్ ఫార్మాట్ లో కొనసాగాలని రిక్వెస్ట్ చేస్తున్నట్లు వార్తలు వస్తున్నాయి. కోహ్లా తన మనసు మార్చుకుంటాడని బీసీసీఐ ఆశాభావం వ్యక్తం చేస్తోంది. “కోహ్లా ఇప్పటికీ చాలా ఫిట్ గా ఉన్నాడు. అతనిలో పరుగులు చేయాలనే తపన ఇంకా అలాగే ఉంది. డ్రెస్సింగ్ రూమ్ లో అతని ఉనికి మొత్తం జట్టును ఉత్సాహపరుస్తుంది” అని ఒక బీసీసీఐ అధికారి అన్నట్లు సమాచారం. తుది నిర్ణయం తీసుకునే ముందు అతను కొంత సమయం తీసుకోవాల్సిందిగా సూచించామని బీసీసీఐ అధికారి తెలిపినట్లు రిపోర్ట్స్ చెబుతున్నాయి. ఇంగ్లాండ్ తో జూన్ 20 నుంచి

5 మ్యాచ్ ల బెస్ట్ సిరీస్ ప్రారంభమవుతుంది. ఈ సిరీస్ కు ముందే రోహిత్ శర్మ బెస్ట్ క్రికెట్ కు రిటైర్మెంట్ ప్రకటించి షాక్ కు గురి చేశాడు. మే 23 న సెలక్షన్ కమిటీ ఇంగ్లాండ్ కు వెళ్లబోయే భారత బెస్ట్ జట్టును ప్రకటించనుంది. రానున్న 10 రోజుల్లో కోహ్లా బెస్ట్ క్రికెట్ పై ఎలాంటి నిర్ణయం తీసుకుంటాడో ఆసక్తికరంగా మారింది. ఒకవేళ ఇంగ్లాండ్ పర్యటనకు ముందే కోహ్లా కూడా రిటైర్ అయితే.. భారత బెస్ట్ జట్టుకు బ్యాటింగ్ విభాగంలో అంత సీనియర్లు లేకపోవడం భారత్ కు పెద్ద సవాల్. అప్పుడు యశస్వి జైస్వాల్, కెఎల్ రాహుల్, శుభమాన్ గిల్ వంటి ఆటగాళ్లపై టీమిండియా ఆధారపడి ఉండాల్సి వస్తుంది. బెస్ట్ కెరీర్ లో విరాట్ కోహ్లా గత రెండేళ్లుగా ఘోరంగా విఫలమవుతున్నాడు. ముఖ్యంగా స్వదేశంలో స్పిన్ ధాటికి కుదేలవుతున్నాడు. చివరి రెండేళ్లలో కోహ్లా యావరేజ్ 30 కంటే తక్కువగా ఉండడం అందోళన కలిగించే విషయం. పేలవ ఫామ్ తో తన బెస్ట్ యావరేజ్ 54 నుంచి 47 కి పడిపోయింది. ఫామ్ లేని కారణంగా కోహ్లా బెస్ట్ క్రికెట్ నుంచి తప్పుకున్నట్లు తెలుస్తోంది. ఇప్పటివరకు 123 బెస్ట్ లో 210 ఇన్నింగ్స్ లు ఆడిన కోహ్లా.. 46.85 యావరేజ్ తో 9230 పరుగులు చేశాడు. వీటిలో 30 సెంచరీలతో పాటు 51 హాఫ్ సెంచరీలు ఉన్నాయి.

ఆ ఒక్క ఘనత అందుకుంటేనే లెజెండ్: బెస్ట్ రిటైర్మెంట్ ప్రకటిస్తే కోహ్లా దిగ్గజానికి అర్హుడు కాదా..?

హైదరాబాద్ పెన్ పవర్: భారత క్రికెట్ ప్రస్థానం వస్తే విరాట్ కోహ్లా ముందు పరుసలో ఉంటాడు. అతను క్రికెట్ లో సాధించిన ఘనతలే అందుకు నిదర్శనం. ఫార్మాట్ ఏదైనా నిలకడగా రాణించడం కోహ్లా ప్రత్యేకత. ఫార్మాట్ కు తగ్గట్టు తన టేక్టిక్ మార్చుకుంటూ పరుగుల వరద పారించడం కోహ్లాకి వెన్నతో పెట్టిన విద్య. వచ్చే టీ20 ఫార్మాట్ లో లెక్కలేనన్ని రికార్డులు తన ఖాతాలో వేసుకున్న విరాట్.. బెస్ట్ క్రికెట్ లో కాస్త వెనక పడ్డట్టే కనిపిస్తోంది. వైట్ బాల్ క్రికెట్ లో కోహ్లా దిగ్గజ హోదా పొందిన బెస్ట్ క్రికెట్ లో మాత్రమే ఇంకా ఆ స్థాయికి చేరుకోలేదని తెలుస్తోంది. విరాట్ బెస్ట్ లో ఇంకా 10000 పరుగులు చేయకపోవడమే దానికి కారణం. బెస్ట్ ఫార్మాట్ లో ఇప్పటివరకు 123 బెస్ట్ లో 210 ఇన్నింగ్స్ లు ఆడిన కోహ్లా.. 46.85 యావరేజ్ తో 9230 పరుగులు చేశాడు. వీటిలో 30 సెంచరీలతో పాటు 51 హాఫ్ సెంచరీలు ఉన్నాయి. కింగ్ మరో 770 పరుగులు చేస్తే బెస్ట్ క్రికెట్ లో 10 వేల పరుగుల క్లబ్ లోకి చేరతాడు. కానీ ప్రస్తుతం కోహ్లా బెస్ట్ క్రికెట్ కు రిటైర్మెంట్ ప్రకటించాలనుకున్నట్లుగా బీసీసీఐకి చెప్పినట్లు సమాచారం. అదే జరిగితే బెస్ట్ లో 10 వేల పరుగుల అరుదైన ఘనతను కోల్పోతాడు. అప్పుడు కోహ్లాని కొంతమంది హేటర్స్ లెజెండ్ కాదని విమర్శలు చేసినా ఆశ్చర్యం లేదు. 2017 వరకు కోహ్లా బెస్ట్ కెరీర్ టాప్ లో ఉంది. దాదాపు 55 యావరేజ్ తో బెస్ట్ క్రికెట్ చరిత్రలో వన్ ఆఫ్ ది బెస్ట్ బ్యాటర్ గా పేరు తెచ్చుకున్నాడు. అయితే 2020 తర్వాత బెస్ట్ క్రికెట్ లో కోహ్లా ఆట మందగించింది. ఒకటి రెండు అదపా దడపా ఇన్నింగ్స్ లు మినహాయస్తే కోహ్లా స్థాయి ఇన్నింగ్స్ ల కోసం ఫ్యాన్స్ చాలా కాలమే ఎదురు చూశారు. ఒక మంచి ఇన్నింగ్స్ ఆడిన



తర్వాత అతని నుంచి మరో గొప్ప ఇన్నింగ్స్ రావడానికి చాలా సమయం పడుతుంది. అలవోకగా సెంచరీ బాదే కోహ్లా.. హాఫ్ సెంచరీ చేయడానికి ఇబ్బందిపడుతున్నాడు. విరాట్ తన బెస్ట్ క్రికెట్ నిర్ణయాన్ని ఉపసంహరించుకొని ఇంగ్లాండ్ సిరీస్ లో అదాలని బీసీసీఐతో పాటు యావత్ దేశం కోరుకుంటుంది. ఇంగ్లాండ్ తో జూన్ 20 నుంచి టీమిండియా 5 మ్యాచ్ ల బెస్ట్ సిరీస్ లో తలపడనుంది. ఈ మెగా సిరీస్ కు ముందు కోహ్లా ఎలాంటి నిర్ణయం తీసుకుంటాడో చూడాలి.

ఐపీఎల్ సస్పెన్షన్ కారణంగా బీసీసీఐకి భారీ నష్టం.. ఒక్క మ్యాచ్ కు ఏకంగా రూ. 125 కోట్లా..



హైదరాబాద్ పెన్ పవర్: ఇండియన్ ప్రీమియర్ లీగ్ 2025 సీజన్ మధ్యలో నిలిపివేయడం భారత క్రికెట్ నియంత్రణ మండలికి పెద్ద నష్టంగా మారనుంది. ప్రస్తుతానికి వారం రోజులు ఈ మెగా లీగ్ ను సస్పెండ్ చేసిన సంగతి తెలిసిందే. సస్పెన్షన్ మధ్య ప్రధాన వాటాదారులు, ప్రాంఛైజ్ యజమానులు, ఆటగాళ్ళు మాత్రమే కాకుండా.. హోస్ట్ ప్రసారకులు, స్పాన్సర్లు, ఇతరులు కూడా భారీ నష్టాన్ని చవిచూస్తారు. రద్దు చేయబడిన ప్రతి మ్యాచ్ వల్ల రూ.100 నుండి రూ. 125 కోట్ల వరకు ఆర్థిక నష్టాలు సంభవిస్తాయని అంచనా వేయబడింది. బీమా

క్లెయిమ్ ల తర్వాత కూడా రూ. 50 నుంచి 60 కోట్ల నష్టం వాటిల్లే అవకాశం ఉంది. పరిస్థితి తీవ్రమై టోర్నమెంట్ యొక్క మిగిలిన భాగాన్ని పూర్తిగా రద్దు చేస్తే.. హోస్ట్ ప్రసారకులు వారు ఊహించిన రూ. 5,500 కోట్ల ప్రకటన ఆదాయంలో దాదాపు మూడో వంతును కోల్పోయే అవకాశం ఉంది. ఫ్లేఆఫ్ టికెట్ ఆదాయాలు ఐపీఎల్, బీసీసీఐ లకు వెళ్తుండగా మిగిలిన ఏడు హోమ్ లీగ్ మ్యాచ్ ల నుండి వచ్చే టికెట్ల డబ్బులు అతిథ్య ప్రాంఛైజీలకు కీలకమైన ఆదాయ వనరు. ఉదాహరణకు, రాయల్ ఛాలెంజర్స్ బెంగళూరు వారి హోమ్ గ్రౌండ్ లో ఇంకా రెండు మ్యాచ్ లు ఆడాల్సి ఉంది. ఆర్సీబీ మ్యాచ్ లకు పై డిమాండ్ ఉండడంతో ఆ ప్రాంఛైజీ భారీగా నష్టపోనున్నారు. మార్చి 22 నుంచి ఈ నెల 25 వరకు షెడ్యూల్ చేసిన ఐపీఎల్ 18వ సీజన్ లో ఇంకా 16 మ్యాచ్ లు మిగిలున్నాయి. ఇందులో 12 లీగ్ మ్యాచ్ లు కాగా.. నాలుగు ఫ్లేఆఫ్స్ దశవి. గురువారం పంజాబ్ కింగ్స్ %- % ఢిల్లీ క్యాపిటల్స్ పోరుమధ్యలోనే నిలిచివేసినా.. ఇరు జట్లకూ పాయింట్లు కేటాయింపలేదు. ఈ నేపథ్యంలో ఈ మ్యాచ్ ను తిరిగి నిర్వహిస్తారా? లేదా ఇరు జట్లకూ చెరో పాయింట్ కేటాయిస్తారా? అన్నది తేలాల్సి ఉంది. ఇండియా, పాకిస్తాన్ మధ్య యుద్ధ వాతావరణ నేపథ్యంలో మెగా లీగ్ ను వారం రోజుల పాటు నిలిపివేస్తున్నట్లు బీసీసీఐ శుక్రవారం(మే 8) ప్రకటించింది. గురువారం ధర్మశాలలో పంజాబ్ కింగ్స్ %- % ఢిల్లీ క్యాపిటల్స్ మ్యాచ్ అర్ధంతరంగా నిలిపివేయడంతో మెగా లీగ్ కొనసాగడంపై అనుమానాలు మొదలయ్యాయి. ఈ నేపథ్యంలో ‘ఐపీఎల్ 2025 మిగిలిన మ్యాచ్ లను తక్షణమే ఒక వారం పాటు నిలిపివేయాలని బీసీసీఐ నిర్ణయించింది’ అని బోర్డు సెక్రటరీ దేవజిత్ సైకియా ఒక ప్రకటనలో తెలిపారు.

సినిమాలు లేవు కానీ అవి మాత్రం ఫుల్లు..!

బాలీవుడ్ హీరోయిన్ కృతి సనన్ టాలెంట్ గురించి తెలిసిందే. మోడల్ గా కెరీర్ మొదలు పెట్టి సూపర్ స్టార్ మహేష్ 1 నేనొక్కడినే సినిమాతో సిల్వర్ స్క్రీన్ ఎంట్రీ ఇచ్చిన కృతి సనన్ అప్పటి నుంచి తన టాలెంట్ చూపిస్తూ వచ్చింది. బాలీవుడ్ లో తనని చూసి హేళన చేసిన వారిని మళ్లీ తన గురించి పొగిడేలా చేసుకుంది అమ్మడు. కృషి, పట్టుదల ఉండి కాబట్టే కృతి సనన్ కెరీర్ అవ్ అండ్ డౌన్స్ అన్నిటినీ తట్టుకుంటూ వస్తుంది. ఐతే ఆదిపురుష్ తో పాన్ ఇండియా అటెండ్ట్ చేసినా సరే అది వర్క్ అవుట్ కాలేదు. లాస్ట్ ఇయర్ క్రూ, రూ పట్టి ఇంకా మరో సినిమా చేసింది. ఐతే కృతి సనన్ కెరీర్ ఒకప్పుటిలా దూకుడుగా లేదని అర్థమవుతుంది. ప్రస్తుతం అమ్మడు తెర ఇమ్మె మైనే సినిమా

మ్మడువైన
పింక్ చీరలో
మనోహరమైన
చిరునవ్వుతో
వాణి భోజన్



చేస్తుంది. ఆ సినిమా టీజర్ తోనే సినిమాపై ఒక రేజ్ అంచనాలు పెంచారు. ఐతే సినిమాల విషయాల్లో వెనకపడినా సరే వాణిజ్య ప్రకటనల్లో మాత్రం అమ్మడు దూసుకెళ్తుంది. ముఖ్యంగా ఐపీఎల్ సీజన్ అయ్యే సరికి



ఓవర్ ఓవర్ కి మధ్యలో ఏదో ఒక యాడ్ లో కృతి సనన్ కనిపిస్తుంది. ప్రస్తుతం అమ్మడు మోటరోలా తో పాటుగా లెదర్ హ్యాండ్ బ్యాగ్స్ కంపెనీకి బ్రాండింగ్ చేస్తుంది. ఇవి రెండే కాదు మరో బ్రాండ్ కి అంబాసిడర్ గా ఉంటుంది. ఐపీఎల్ సీజన్ లో ఏ భాషలో మ్యాచ్ చూసినా అందరికీ కృతి సనన్ యాడ్ మాత్రం దర్శనమిస్తుంది. కృతి సనన్ కూడా సినిమాల గ్యాప్ లో ఇలా తనకు ఇష్టమైన మోడలింగ్ చేయడాన్ని ఎంజాయ్ చేస్తుంది. కెరీర్ విషయంలో పెద్దగా పట్టించులు ఏమీ లేనట్లు కనిపిస్తున్న కృతి సనన్ తన దాకా వచ్చిన ఏ అవకాశాన్ని వదలకూడదని ఫిక్స్ అయ్యింది. తెలుగులో కెరీర్ మొదట్లోనే 1 నేనొక్కడినే, దోచెయ్ సినిమాలు చేసిన కృతి సనన్ మళ్లీ ఇటు వైపు రావాలన్న ఆలోచన లేదన్నట్లుగా కనిపిస్తుంది. కృతి సనన్ సినిమాల ఎలా ఉన్నా యాడ్స్ లో ఆమె ఆడియన్స్ ని అలరిస్తుంది. ఐతే యాడ్స్ ఎన్ని చేసినా సినిమాల రేంజ్ సినిమాలే కాబట్టి కృతి సనన్ మళ్లీ తెర మీద మంచి పాత్రల్లో ప్రేక్షకులను అలరించాలని కోరుతున్నారా అమె ఫ్యాన్స్.



సోనాక్షి సిన్హా
హృదయాలను
గెలుచుకున్న
టైమ్ లెస్ రెడ్
శారీ లుక్

